

[3rd November 1965]

லனை செய்வதில்லை. ஆகவே, எல்லோரையும் அகதி என்று நினைத்து நடவடிக்கைகளை மேற்கொள்வார்களா என்று அறியவிரும்புகிறேன்.

கனம் திரு. வெ. ராமைய்யா : தங்களுக்கு இங்க சொந்தக்காரர்கள் இருக்கிறார்கள் என்று அவர்களே கொடுக்கும் விவரத்தை வைத்துக்கொண்டு தான், நடவடிக்கை எடுக்கிறார்கள். அதிகாரிகளாகவே கற்பனை செய்து கொண்டு, ரெயில்வே ஸ்டேஷனிலே அநாதையாக விட்டு விடுவதில்லை. அவரவர்கள் கொடுக்கும் தகவல்களை வைத்து பரிசீலனை செய்து, அகதி முகாம்களில் வைத்து அவர்களுக்குப் பாதுகாப்பு அளிக்கிறார்கள்.

* 253 கேள்வி.—திரு. து. ப. அழகமுத்து : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மாவிலிருந்து தமிழ் நாட்டுக்கு திரும்பிவர இருக்கும் அகதிகள் சம்பந்தமாக, பர்மாவிலுள்ள தமிழர் சங்கம் அண்மையில் நமது மாநில அமைச்சருக்கு ஆட்சேபணைக் கடிதம் அனுப்பியுள்ளதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) & (b) It is presumed that the hon. Member refers to the letter of the Honorary General Secretary "The All-Burma Tamilian Association", Rangoon. In that letter the Association has denied having made any propaganda that the State Government would give the Indian Nationals in Burma five acres of land per family for settlement in this State.

திரு. து. ப. அழகமுத்து : தலைவர் அவர்களே, அகில பர்மா தமிழர் பொதுச் செயலாளர் கொடுத்த ஆட்சேபணைக்கு சர்க்கார் அளித்த பதில் என்ன?

கனம் திரு. வெ. ராமைய்யா : அவர்களுக்கெல்லாம் பதில் சொல்லிக்கொண்டிருக்க முடியாது. நான் சொன்னது இருக்கும் நிலையைப் பற்றியது.

* 254 கேள்வி.—திரு. து. ப. அழகமுத்து : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மாவிலிருந்து வந்துள்ள அகதிகளை அந்தமானில் குடியேற்ற வேண்டுமென்று மத்திய அரசாங்கத்தை மாநில அரசாங்கம் கோரியுள்ளதா?

(இ) ஆம் எனில், மத்திய அரசாங்கம் அளித்த பதில் என்ன?

THE HON. SRI V. RAMAIAH : (a) & (b) This Government have forwarded representations received in this regard to the Government of India. They are having under consideration a development programme for the islands and in that connection propose to consider the repatriates from Burma also as a possible source of recruitment for permanent absorption in the economy of the islands.

3rd November 1965]

திரு. ஆர். வி. சுவாமிநாதன் : அந்தமானில் பர்மா அகதிகளைக் குடியேற்றுவதற்கு வசதி இருக்கிறதா என்பதைக் குறித்து முதலிலேயே பரிசீலனை செய்யப்பட்டதா? அந்தமானில் குடியேற்றுவதற்கு வசதி இல்லாவிட்டால், தமிழ்நாட்டிலேயே தனியாக ஏதாவது ஓரிடத்தில் ஆயிரம் குடும்பங்களைக் கொண்ட காலனி அமைத்து அங்கே குடியேற்றுவதாக ஒரு அபிப்பிராயம் இருந்ததே, அதன்படி தமிழ்நாட்டில் ஆயிரம் விவசாயக் குடும்பங்களைக் கொண்ட காலனிப் பகுதிகள் எந்த இல்லாவிடாவது அமைக்கப்பட்டிருக்கிறதா?

கனம் திரு. வெ. ராமைய்யா : அந்தமானைப் பொறுத்த வரையில், இதை பர்மாவிலிருந்து வரக்கூடியவர்களுக்கு மட்டுமல்லாமல், கிழக்குப் பாகிஸ்தானிலிருந்து வரக்கூடியவர்களுக்கும், அதைவிட விசேஷமாக இலங்கையிலிருந்து வர இருக்கிறவர்களுக்கும் சேர்த்து அவர்கள் எல்லோரையுமே அங்கே குடியமைக்க முடியுமா என்ற பெரும் திட்டத்தை மத்திய அரசாங்கம் பரிசீலனை செய்து கொண்டிருக்கிறது. ஆகையால், மொத்தமாகப் பரிசீலனை செய்து முடிவு எடுத்ததற்குப் பிறகு தான் யார் யாரை அங்கே அனுப்ப முடியும் என்று ரீஹாபிலிடேஷன் மினிஸ்ட்ரி சொல்வார்கள். கனம் அங்கத்தினர் இன்னொரு கேள்வியும் கேட்டார்கள். “ஆயிரம் குடும்பங்களைக் கொண்ட ஒரு காலனி அமைக்க சாத்தியம் இருக்கிறதா?” என்று கேட்டார்கள். திருச்சி ஜில்லாவில் மிகப் பின் தங்கிய ஒரு பகுதி திருச்சி நகரத்திற்கு அருகாமையில் இருக்கிறது. அங்கு ஏறத்தாழ 3,000 அல்லது 4,000 ஏக்கர் நிலம் இருக்கிறது. அந்த நிலத்தை வாங்கி குடும்பம் ஒன்றுக்கு இரண்டு அல்லது மூன்று ஏக்கர் விதம் கொடுப்பதோடு, மற்ற உதவிகளும் கொடுக்க இருக்கிறோம். விவசாயம் செய்வதற்கு நிலம் கொடுப்பது மட்டுமல்லாமல், கால்நடை வளர்ப்பதற்கான உதவி, கோழி வளர்ப்பதற்கான உதவி போன்ற வசதிகளும் செய்து கொடுக்க இருக்கிறோம். அந்த அடிப்படையில், குடும்பம் குடும்பமாக அங்கே நிரந்தரமாக ‘ஸெட்டில்’ செய்து வாழ்க்கை நடத்துவதற்கு வேண்டிய உதவிகளைக் கொடுக்க ஒரு திட்டத்தை உருவாக்கிக் கொண்டிருக்கிறார்கள். அதற்கு மத்திய அரசாங்கத்தினுடைய ஆதரவும் அங்கீகாரமும் கிடைக்கும் என்று நான் எதிர்பார்க்கிறேன்.

திரு. ஆர். வி. சுவாமிநாதன் : அமைச்சர் அவர்கள் சொன்ன பதிலிலிருந்து நான் மேலும் ஒன்று அறிய விரும்புகிறேன். பர்மா விலிருந்து வரும் அகதிகளில் பெரும்பாலோர் விவசாயிகள். குறிப்பாக, நெல் விவசாயம் செய்து அனுப்பப்பட்டவர்கள். ஆனால், இலங்கையிலிருந்து வரக்கூடியவர்களுக்குத் தேயிலைத் தோட்டங்களில் வேலைசெய்த அனுபவம் இருக்கிறது. ஆகையால், இந்த அரசாங்கம் அம்மாதிரி பர்மாவிலிருந்தும், இலங்கையிலிருந்தும் வரக்கூடிய அகதிகளைத் தமிழ் நாட்டில் நில்கிரிப்பகுதியிலும், திருநெல்வேலியை அடுத்த மலைப் பகுதிகளிலும் குடியமர்த்தி, அங்கே தேயிலைத் தோட்டத் தொழிலில் ஈடுபடும்படிச் செய்ய முன்வருமா என்று அறிய விரும்புகிறேன். தமிழ் நாட்டில் போதிய நிலங்கள்

[3rd November 1965]

இல்லாததால், தண்டகாரண்யம் போன்ற பகுதிகளில் இவர்களைக் குடியேற்றினால் விவசாயம் செய்யச் சௌகரியமாக இருக்கும். இந்தியா பூராவும் ஒரே தேசம் என்றிருப்பதால், பர்மா அகதிகளையும் இலங்கை அகதிகளையும் தமிழ்நாட்டில் மட்டுமல்லாமல் இந்தியாவின் மற்ற பகுதிகளிலும் குடியமர்த்த அரசாங்கம் நடவடிக்கை எடுக்குமா?

கனம் திரு. வெ. ராமையா : பர்மாவிலிருந்து வந்த அகதிகள் பிரச்னை வேறு; இலங்கையிலிருந்து வர இருக்கக்கூடியவர்களுடைய பிரச்னை வேறு. நாம் எதிர்பார்க்காத நேரத்தில், திடீரென்று பர்மாவிலிருந்து அவர்கள் வந்துவிட்டார்கள். அவர்கள் நம் ராஜ்யத்தில் வந்து தங்கிவிட்டார்கள். அவர்கள் இங்கு பிச்சை எடுக்காத நிலையை ஏற்படுத்தவேண்டும் என்ற முறையில் வேண்டிய நடவடிக்கைகளை எல்லாம் அரசாங்கம் எடுத்திருக்கிறது. அவர்களுடைய எண்ணிக்கை மிகக் குறைவாக இருக்கும் என்று நாம் ஒரு நேரத்தில் நினைத்தோம். அங்கிருந்து வந்த புள்ளி விவரத்திலிருந்து அவ்வாறு எதிர்பார்த்தோம். ஏதோ ஐயாயிரம், பத்தாயிரம் பேர்கள் தான் என்று அவர்கள் சொன்னார்கள். ஆனால், இப்பொழுது வரக்கூடிய முறையைப் பார்த்தால், ஒரு லட்சம், இரண்டு லட்சம் என்று பெருக்கிக்கொண்டிருக்கிறது. ஆகையால், இங்கிருக்கும் வசதிகளை அவர்களுக்கு ஏற்பாடு செய்து கொடுப்பது மட்டுமல்லாமல் இந்த ராஜ்யத்தின் எல்லைக்கு அப்பாலிருக்கும் ராஜ்யங்களுக்கும் அவர்களை அனுப்ப முடியுமா என்று ரீஹாபிலிடேஷன் மினிஸ்ட்ரி கவனம் செலுத்திக் கொண்டிருக்கிறார்கள். இலங்கையிலிருந்து வர இருக்கிறவர்களுடைய பிரச்னை அகில இந்தியப் பிரச்னையாகவே கருதப்படும் என்று சென்ற வருஷம் இந்த ஒப்பந்தம் ஏற்படக்கூடிய நேரத்தில், நமது தேசத்தின் பிரதம மந்திரி அவர்கள் கூறியிருக்கிறார்கள். அந்த வகையில் வேண்டிய நடவடிக்கைகளும் எடுத்துக்கொண்டிருக்கிறார்கள். இலங்கையிலிருந்து வரக்கூடியவர்களை நம் ராஜ்யத்தில் தேயிலை, காப்பித் தோட்டங்களில் அமர்த்துவதற்கு போதுமான நிலம் இல்லை. ஆகவே, எங்கெங்கு நிலம் இருக்கிறதோ அங்கெல்லாம் குடியமர்த்துவதற்கு வேண்டிய நடவடிக்கைகளை ரீஹாபிலிடேஷன் மினிஸ்ட்ரி இப்பொழுது எடுத்துக் கொண்டிருக்கிறார்கள். ஒரு சில வாரங்களுக்கு முன்பு நான் டெல்லிக்கு சென்றிருந்தபோது, பர்மாவிலிருந்து வந்திருக்கிறவர்கள் பிரச்னையைக் குறித்தும், இலங்கையிலிருந்து வர இருக்கிறவர்களுடைய பிரச்னையைக் குறித்தும் என்ன நடவடிக்கை எடுத்துக்கொண்டிருக்கிறார்கள் என்ற விவரம் சொன்னார்கள். எங்கெல்லாம் தேயிலை உற்பத்தி செய்யக்கூடிய இடம் இருக்கிறதோ அங்கெல்லாம் அவர்களைக் குடியமர்த்துவதற்கான முயற்சிகளை அவர்கள் எடுத்துக் கொண்டிருக்கிறார்கள். தண்டகாரண்யம் போன்ற இடங்களுக்கு அந்தக் குடும்பங்களை அனுப்ப முடியுமா என்றும் அவர்கள் பரிசீலனை செய்கிறார்கள், அது மட்டுமல்ல. அந்தமான் தீவைப் பொறுத்தவரையில், இலங்கையிலிருந்து வரக்கூடியவர்களுக்கு விசேஷ கவனம் செலுத்த இந்திய அரசாங்கம் தயாராக இருக்கிறது.

3rd November 1965]

திருமதி. டி. என். அனந்தநாயகி : இதற்கு முன்பு பதிலில், நாட்டில் சில காலனிகள் ஆரம்பிக்கப்பட்டன. ஆனால், தண்ணீர் இல்லாத பகுதிகளில் ஆரம்பித்ததனால், அகதிகள் அந்த இடத்தை விட்டுவிட்டு ஓடிவிட்டார்கள். அம்மாதிரி இல்லாமல், ஆரம்பிக்கும்போதே, சரியாகப் பார்த்து, தண்ணீர் இருக்கும் இடங்களில் காலனிகளை ஏற்படுத்திக் கொடுத்து, தொடர்ந்து அங்கு இருக்கிறார்களா, கஷ்டங்கள் இருக்கின்றனவா என்பதை ஆராய அரசாங்கம் முற்படுமா?

கனம் திரு. வெ. ராமையா : லாண்டு காலனைஸேஷன் திட்டம் உருவாக்கி அவர்களுக்கு நிலம் கொடுப்பது மட்டும் அல்லாமல், தண்ணீர் வசதி செய்து கொடுக்கும் முறையிலும் கவனம் செலுத்தப்படுகிறது.

* 255 கேள்வி.—**திரு. மு. கருணாநிதி :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மா அகதிகளுக்கு கடனுதவி அளிக்க வேண்டும் என்று கேட்டு கோரிக்கை ஏதேனும் அரசாங்கத்துக்கு வந்துள்ளதா?

(இ) ஆம் எனில், அதன் மீது இம்மாதில அரசு எடுத்த நடவடிக்கை என்ன?

THE HON. SRI V. RAMAIAH : (a) & (b) As a measure of long range relief and rehabilitation a scheme for the grant of business loans to the Indian Nationals returning from Burma to enable them to set up petty business or trades is in operation in this State. The Scheme is administered by the Collectors of the districts concerned. Occasionally, representations are received direct by Government from repatriates containing requests for the grant of loan or for enhancement of loan granted, etc. These representations are dealt with on the merits of each case.

திரு. பி. கே. முக்கையா தேவர் : பர்மா அகதிகள் வந்தவுடன் அவர்கள் ஏதாவது தொழில் செய்ய வேண்டுமென்றால், அதற்கு முதல் தேவைப்படுகிறது. அந்த முதல் கிடைப்பதில் கஷ்டம் இருக்கிறது. வருகிறவர்கள் தாங்களாகவே ஏதாவது தொழிலுக்கு ஏற்பாடு செய்து கொண்ட பின்னர் தான், அதைப் பார்வையிட்டு அரசாங்கம் கடன் கொடுக்கிறது. கையில் காசு இல்லாததால் தொழில் ஆரம்பிக்க முடிவது இல்லை. ஏதோ கையில் வைத்திருக்கும் பணத்தைச் செலவழித்துத் தொழில் ஆரம்பித்து விட்டாலும், பணம் வாங்க முடியாமல் கஷ்டப்படுகிறார்கள். ஆகவே, அதுபற்றி திட்டத்தை மாற்றியமைத்து, பர்மாவிலிருந்து வருகிற அகதிகளுக்கு முதலிலேயே நேரடியாகக் கடன் தொகை கிடைக்க வகை செய்யவேண்டும். அகதிகள் என்னும் போதே அவர்களிடம் பணம் இல்லை என்று தெரிகிறது. அவர்களுக்குத் தொழில் ஆரம்பிக்க முதலிலேயே கடனைக் கொடுக்க அரசாங்கம் உத்தேசிக்குமா?